

अत्यंत महत्वाचे

विधानसभा / विधान परिषद प्रश्न, लक्षवेधी सूचना, अर्धातास चर्चा इ.विधी मंडळ कामकाजाशी संबंधित बाबींवर सभागृहात होणा-या चर्चेच्या पूर्व तयारीसाठी मा.मंत्री ग्राम विकास/ मा.राज्यमंत्री, ग्राम विकास यांच्याकडे आदल्यादिवशी पूर्व चर्चेसाठी (ब्रिफींग) जिल्हा परिषदांकडील संबंधित विषयाच्या विभाग प्रमुखांनी उपस्थित राहण्याबाबत.

महाराष्ट्र शासन,
ग्राम विकास व जलसंधारण विभाग,
शासन परिपत्रक क्र.विमंअ-२००७/प्र.क्र. १९३/आस्था-५,
मंत्रालय, मुंबई ४०० ०३२. दिनांक २४ जुलै, २००७

वाचा- शासन परिपत्रक ,क्रमांक विमंअ-२००४/प्र.क्र.२६१/आस्था-५, दिनांक १९ मार्च, २००५

प्रस्तावना:

उपरोक्त परिपत्रकान्वये जिल्हा परिषदाकडून विधी मंडळ कामकाजाशी संबंधित पाठावण्यात येणा-या माहिती संदर्भात सविस्तर सूचना यापूर्वीच देण्यात आलेल्या आहेत. विधान मंडळाच्या सन २००७ च्या पावसाळी अधिवेशनात, ग्राम विकास विभागाच्या प्रश्नोत्तराच्या दिनांकापूर्वी व प्रश्नोत्तराच्या दिवशी पूर्व चर्चेसाठी (ब्रिफींग) मा.मंत्री, ग्राम विकास व मा.राज्यमंत्री, ग्राम विकास यांच्याकडे घेण्यात आलेल्या चर्चेच्यावेळी जिल्हा स्तरावरून प्रश्न, लक्षवेधी सूचना व इतर कामकाज या संदर्भात संबंधित विषयाची तोकडी माहिती असलेले अतिशय कनिष्ठ दर्जाचे अधिकारी व कर्मचाऱे उपस्थित राहिलेले आहेत. या अधिका-यांना / कर्मचा-यांना विधी मंडळ कामकाजाशी संबंधित विषयाबाबत पूर्ण माहिती नसल्याने मा.मंत्री, ग्राम विकास व मा.राज्यमंत्री, ग्राम विकास यांना विषयाबाबतचे समर्पक ब्रिफींग करता आलेले नाही. याबाबींची पुनरावृत्ती टाळण्यासाठी खालीलप्रमाणे सूचना देण्यात येत आहेत -

परिपत्रक

१. पूर्वचर्चेसाठी सूचना देणे :

मंत्रालयीन स्तरावरून जिल्हा परिषदाकडील अधिका-यांना पूर्व चर्चेसाठी (ब्रिफींग) बोलावण्याची सूचना संबंधित उप सचिवांनी दूरध्वनी, फॅक्स, E-mail इ.माध्यमातून देण्याची व्यवस्था करावी. सदर सूचना, मुख्य कार्यकारी अधिकारी, अतिरिक्त मुख्य कार्यकारी अधिकारी व हे दोन्ही अधिकारी उपस्थित नसल्यास उप मुख्यकार्यकारी अधिकारी (सा.प्र.वि.) यांना द्यावी. मुख्य कार्यकारी अधिकारी, अतिरिक्त मुख्य कार्यकारी अधिकारी व उप मुख्य कार्यकारी अधिकारी (सा.प्र.वि.) यांच्या अनुपस्थितीत त्यांच्या कार्यालयाच्या वैयक्तिक स्वीय महाय्यकाने पूर्व चर्चेसाठीचा (ब्रिफींग) हा संदेश लेखी स्वरूपात संबंधित विभाग प्रमुख / कर्मचा-यांकडे पोहचविण्याची व्यवस्था करावी. त्यानंतर ही बाब तातडीने मुख्य कार्यकारी अधिकारी, अतिरिक्त मुख्य कार्यकारी अधिकारी व उप मुख्य कार्यकारी अधिकारी (सा.प्र.वि.) यांच्या निदर्शनास आणावी.

२ मुख्य कार्यकारी अधिकारी यांनी करावयाची कार्यवाही :

२.१: ज्यादिवशी विधानसभेत/ विधान परिषदेत तारांकीत प्रश्न, लक्षवेधी सूचना, अर्धातास चर्चा इ.विधी मंडळ कामकाजाशी संबंधित बाबी संदर्भात चर्चा होणार आहे व याबाबत मंत्रालयाच्या संदेशाप्रमाणे त्या दिनांकापूर्वी (आदल्या दिवशी) मा.मंत्री, ग्राम विकास व मा.राज्यमंत्री, ग्राम विकास महोदयांच्याकडे घेण्यात येणा-या पूर्व चर्चेसाठी (ब्रिफिंग) जिल्हा परिषदेच्या संबंधित विषयाचे विभाग प्रमुख/ अधिकारी उपस्थित राहतील. याची मुख्य कार्यकारी अधिकारी यांनी दक्षता घ्यावी.


२.२: ज्या विभागाचा प्रश्न, लक्षवेधी सूचना, अर्धातास चर्चा असेल त्या विभागाचे प्रमुख उदाहरणार्थ बांधकाम विभाग, शिक्षण विभाग, कृषि विभाग, ग्रामपंचायत विभाग व आरोग्य विभाग यांच्या संदर्भात बाब असेल तर कार्यकारी अभियंता (बांधकाम), कार्यकारी अभियंता (पाणीपुरवठा) , शिक्षणाधिकारी (प्राथमिक), कृषि अधिकारी, उप मुख्य कार्यकारी अधिकारी (ग्रामपंचायत) व जिल्हा आरोग्य अधिकारी इ.विभाग प्रमुख ब्रिफिंगसाठी उपस्थित राहतील.

३ मा.मंत्री, ग्राम विकास व मा.राज्यमंत्री ग्राम विकास यांच्याकडे यापुढे होणा-या पूर्व चर्चेसाठी (ब्रिफिंग) वरील सूचनांचे पालन न झाल्यास तसेच ब्रिफिंगसाठी संबंधित विषयांचे विभाग प्रमुख अनुपस्थित राहिले असे आढळून आल्यास संबंधित विभाग प्रमुखांना व्यक्तिशः जबाबदार धरून त्यांचे विरुद्ध शिस्तभंगाची कारवाई करण्यात येईल.

४. पूर्व चर्चेबाबतचा (ब्रिफिंग) मंत्रालयीन उप सचिवांकडून आलेला संदेश संबंधित विभाग प्रमुखांकडे पोहचविण्यात दिरंगाई, शिथीलता झाल्यास जिल्हा परिषदेचे संबंधित अधिकारी / कर्मचारी यांच्यावर शिस्तभंगाची कारवाई केली जाईल

५. विधानसभा/ विधान परिषद कामकाजाबाबत अतिशय दक्ष राहून समयबद्ध पद्धतीने कार्यवाही करणे अपेक्षित आहे. त्यानुसार वरील सूचनांचे काटेकोरपणे पालन करण्यात यावे.

६. सदर शासन निर्णयाची प्रत महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेली असून त्याचा संगणक संकतांक २००७०७२४१७४६०६००१ असा आहे महाराष्ट्राचे राज्यपाल यांच्या आदेशानुसार व नांवाने,



(र.ना.अंबेरित)

उप सचिव, महाराष्ट्र शासन

प्रति,

- १) मा.मंत्री (ग्राम विकास) यांचे खाजगी सचिव
- २) मा.राज्यमंत्री (ग्राम विकास) यांचे खाजगी सचिव
- ३) विभागीय आयुक्त (सर्व)
- ४) मुख्य कार्यकारी अधिकारी, जिल्हा परिषद (सर्व)
- ५) अतिरिक्त मुख्य कार्यकारी अधिकारी, जिल्हा परिषद (सर्व)
- ६) उप मुख्य कार्यकारी अधिकारी (साप्रवि), जिल्हा परिषद (सर्व)
- ७) प्रकल्प संचालक, जिल्हा ग्रामीण विकास यंत्रणा (सर्व)
- ८) उप सचिव, ग्रा.वि.व ज.सं.विभाग (सर्व)
- ९) ग्रा.वि.व ज.सं. विभागातील अधिकारी / कार्यासने (सर्व)
- १०) निवड नस्ती, का.क्र.आस्था-५, ग्रा.वि.व ज.सं.विभाग